



भाखडा ब्यास प्रबन्ध बोर्ड

सैक्टर 19 बी, चण्डीगढ़-160019



प्रेस विज्ञप्ति दिनांक : 01.08.2013

विषय: जुलाई 2013 के दौरान बीबीएमबी द्वारा रिकार्ड विद्युत उत्पादन ने बाढ़ को कम करने में की सहायता ।

चण्डीगढ़ : बीबीएमबी की उपलब्धियों में जुलाई, 2013 के दौरान एक उपलब्धि और जुड़ गई है। बीबीएमबी केन्द्रों से विद्युत उत्पादन 1587 मिलियन यूनिट हुआ है जो 1542 मिलियन यूनिट (जुलाई, 1988 में) के पूर्व उच्चतर रिकार्ड से बढ़कर है। यह केन्द्रीय विद्युत प्राधिकरण द्वारा भारत के लिए जुलाई, 2013 के लिए निर्धारित लक्ष्य से 38 प्रतिशत उच्च उत्पादन है। अप्रैल-जुलाई, 2013 में कुल उत्पादित बिजली ने पिछले 15 वर्षों में सर्वाधिक उच्च 4570 मिलियन यूनिट प्राप्त कर लिया है। बीबीएमबी के अथक प्रयासों, गहन समर्पण, निरंतर कुशल दृष्टिकोण और उचित समय पर कार्रवाई के फलस्वरूप यह उपलब्धि भाखड़ा बांध के स्वर्ण जयंती वर्ष के दौरान प्राप्त हो सकी है। इस दौरान मशीनों की उपलब्धता भी 98 प्रतिशत रही है।

इस वर्ष अच्छे मानसून की आशा करते हुए बीबीएमबी अपनी मशीनों का उपयोग करने में प्रोएक्टिव रहा तथा भागीदार राज्यों के साथ समन्वय रखते हुए जल का इच्छतम उपयोग किया जिसके फलस्वरूप अधिकतम विद्युत उत्पादन और बाढ़ नियंत्रण दोहरे लाभ हुए। बोर्ड ने निरंतर सार्थक प्रयासों से अपने भाखड़ा और ब्यास दोनों मुख्य बांधों को पूरा भरने में सफलता प्राप्त की।